

जाने का एक ढंग, स्वर बदलने का मधुर ढंग
2. तंत्रियों का वह विशेष मधुर स्वर जो तार को विशेष प्रकार से दबाने से उत्पन्न होता है उदा. आने दो मीठी मीडों से नूपुर की झनकार (झरना, प्रसाद)।

मीडक पुं. (तद्.) मँढक।

मीडना स.क्रि. (तद्.) 1. मलना, मसलना 2. गूँधना जैसे आटा मीडना।

मीआद स्त्री. (अर.) 1. कार्य विशेष के लिए नियत काल, अवधि 2. दंड की अवधि।

मीआदी वि. (अर.) 1. जिसका काल नियत हो जैसे- मीआदी बुखार 2. सजायाफ्ता, जो दंड भुगत चुका हो।

मीआदी बुखार पुं. (अर.) एक प्रकार का ज्वर जो दूसरे से चौथे सप्ताह तक कभी-कभी छठे सप्ताह तक भी चलता रहता है। typhoid

मीआदी हुंडी स्त्री. (अर.+हि.) वह हुंडी जिसका भुगतान नियत तिथि पूर्ण होने पर होता है।

मीच स्त्री. (देश.) मृत्यु।

मीचना स.क्रि. (प्रा.) बंद करना (आँख मूँदना)।

मीजा स्त्री. (अर.) 1. पारस्परिक व्यवहार में स्वभाव आदि की अनुकूलता 2. राय, सम्मति 3. सहमति, स्वीकृति।

मीज़ान स्त्री. (अर.) 1. तराजू, तुला 2. अनेक संख्याओं का जोड़ 3. अनुमान या हिसाब 4. तुला राशि।

मीटना अ.क्रि. (देश.) मीचना।

मीटर पुं. (अं.) 1. लंबाई में माप की एक इकाई 2. मापक यंत्र या मापी जैसे- बिजली का मीटर।

मीटिंग स्त्री. (अं.) गोष्ठी, सभा।

मीठा वि. (तद्.) 1. जिसमें मिठास हो जैसे- यह आम मीठा है 2. जिसका स्वाद अच्छा हो, स्वादिष्ट 3. प्रिय लगने वाला 4. मधुर बातचीत करने वाला।

मीठा अमृतफल पुं. (तद्.) मीठा चकोतरा।

मीठा आलू पुं. (तद्.) शकरकंद।

मीठा इंद्रजौ पुं. (तत्.) काला कुटज।

मीठा कद्दू पुं. (देश.) कुम्हड़ा, पेठा।

मीठा गोखरू पुं. (देश.) वन. छोटा गोखरू।

मीठा ज़हर पुं. (तद्.) वत्सनाभ विष।

मीठा जीरा पुं. (तद्.) 1. काला जीरा 2. सोंफ।

मीठा ठग पुं. (तद्.) मीठी-मीठी बातें करके अपना काम निकालने वाला स्वार्थी व्यक्ति।

मीठा तेल पुं. (तद्.) 1. तिल का तेल 2. खसखस का तेल।

मीठा तेलिया पुं. (तद्.) वत्सनाभ, बछनाग।

मीठा नींबू पुं. (तद्.) मोसमी नामक फल जो नींबू से बड़ा और मीठा होता है, चकोतरा, नींबू।

मीठा नीम पुं. (तद्.) नीम के समान छोटा वृक्ष जिसकी पत्तियाँ मीठी होती हैं।

मीठा पानी पुं. (तद्.) शर्बत, नींबू शर्बत। lemonade

मीठा पोइया पुं. (देश.) घोड़े की मध्यम चाल।

मीठा प्रमेह पुं. (तत्.) मधुमेह।

मीठा बरस पुं. (तद्.) स्त्री का अठारहवाँ बरस, मीठा साल/वर्ष।

मीठा भात पुं. (देश.) मीठे चावल जो गुड़ या चीनी डालकर बनाए जाते हैं।

मीठा विष पुं. (तद्.) वत्सनाभ विष।

मीठा साल पुं. (तद्.) मीठा बरस/वर्ष।

मीठी खरखोड़ी स्त्री. (तद्.) पीली जीवंती, स्वर्ण जीवंती।

मीठी गाली स्त्री. (देश.) 1. वह गाली जो बुरी न लगे 2. ससुराल में मिलने वाली गाली।

मीठी छुरी स्त्री. (तद्.) लाक्ष. मीठी बातें करने वाला या मित्र बना हुआ व्यक्ति जो वास्तव में कपटी और विश्वासघाती निकले।